

सन २०१५-१६ मध्ये नाशिक-त्र्यंबकेश्वर येथे होणाऱ्या सिंहस्थ कुंभमेळ्याच्या प्रसिध्दी व प्रचालनासाठी विभागीय आयुक्त, नाशिक यांचेकडे निधी सुपूर्द करण्याबाबत.

महाराष्ट्र शासन
नगर विकास विभाग

शासन निर्णय क्रमांक : कुंभमे-२०१४/प्र.क्र.६९/(नवि-१६)/नवि-२५

मंत्रालय, मुंबई ४०००३२

दिनांक : १७ ऑगस्ट, २०१५.

वाचा : शासन परिपत्रक, वित्त विभाग क्र.अर्थसं-२०१५/ प्र.क्र.८५/ अर्थ-३, दि.१७.८.२०१५.

प्रस्तावना :-

सन २०१५-१६ मध्ये नाशिक- त्र्यंबकेश्वर येथे होणाऱ्या सिंहस्थ कुंभमेळ्याचे पर्व साधु-संत-महंत तसेच देश विदेशातील भाविक पर्यटक, आंतरराष्ट्रीय प्रसिध्दी माध्यमे यांना आकर्षित करित आहे. या पार्श्वभूमीवर सदर कार्यक्रमाचे ब्रँडिंग तसेच नाशिक आणि त्र्यंबक ही तीर्थक्षेत्रे डेस्टिनेशन म्हणून पुढे आणण्याकरीता कुंभमेळापर्वाचा उपयोग करणे आवश्यक असल्याने, सिंहस्थ कुंभमेळ्याच्या प्रसिध्दी व प्रचालनासाठी निधी उपलब्ध करून देण्याची बाब शासनाच्या विचाराधिन होती.

शासन निर्णय :-

नाशिक- त्र्यंबकेश्वर येथे होणाऱ्या सिंहस्थ कुंभमेळ्याच्या प्रसिध्दी व प्रचालनासाठी सन २०१५-१६ या आर्थिक वर्षात मागणी क्र.एफ-२, मुख्य लेखाशीर्ष २२१७, नगर विकास, ८००, इतर खर्च, (००)(०२) सिंहस्थ कुंभमेळ्याचे नियोजन व अंमलबजावणीवरील खर्चाकरिता सहायक अनुदान (२२१७९६३४) लेखाशीर्षखालील ३१-सहायक अनुदान या उद्दीष्टाखालील उपलब्ध तरतुदीतून रु.१०,००,००,०००/- (रुपये दहा कोटी फक्त) इतका निधी विभागीय आयुक्त, नाशिक यांचेकडे सुपूर्द करण्यास या शासन निर्णयान्वये मंजुरी देण्यात येत आहे.

उक्त निधीचा विनियोग करतांना खालील अटींचे पालन करण्यात यावे.

अटी :-

- १) उपलब्ध करण्यात आलेला रु.१० कोटी निधी खर्च करण्यास विभागीय आयुक्त, नाशिक यांना प्राधिकृत करण्यात येत आहे. सदर निधीच्या विनियोगाबाबत विभागीय आयुक्त, नाशिक हे “नियंत्रण अधिकारी” राहतील. तसेच विभागीय आयुक्त, नाशिक यांच्या कार्यालयातील संबंधित अधिकारी हे या निधीकरीता “आहरण व संवितरण अधिकारी” राहतील.
- २) विभागीय आयुक्त, नाशिक यांनी प्रसिध्दी व ब्रँडिंगचा आराखडा महासंचालक (माहिती व जनसंपर्क) यांच्या मान्यतेने अंतिम करावा.

- ३) निविदा प्रक्रियेचा अवलंब करून तसेच नियमांचे उल्लंघन होणार नाही, पारदर्शीपणे व विहित पद्धतीने खर्च करण्याची कार्यवाही होईल याची दक्षता घेण्यात यावी. तसेच रु.३ लाखापेक्षा जास्त खर्चाच्या बाबींसाठी ई-निविदा प्रक्रियेचा अवलंब करावा.
- ४) निधी खर्च झाल्यानंतर उपयोगिता प्रमाणपत्रे / देयके प्रदान केल्याच्या पावत्या सादर करण्यात याव्यात.
- ५) तसेच वित्त विभागाच्या दि.१७.४.२०१५ च्या परिपत्रकातील सुचनांचे पालन करण्याची जबाबदारी विभागीय आयुक्त, नाशिक यांची राहिल.

०२. सदरचा निधी खर्च झाल्यावर त्याबाबतची उपयोगिता प्रमाणपत्रे जिल्हाधिकारी, नाशिक यांनी तात्काळ महालेखापाल, मुंबई यांचेकडे सादर करावीत, तसेच एक प्रत शासनास सादर करावी.

०३. हा शासन निर्णय वित्त विभागाच्या अनौपचारिक संदर्भ क्र.३७५/व्यय-३, दि.११.८.२०१५ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८१७१८२५४१६४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीराम यादव)

उप सचिव, महाराष्ट्र शासन

प्रति,

१. अपर मुख्य सचिव, सार्वजनिक बांधकाम विभाग, मंत्रालय, मुंबई
२. सचिव, पर्यटन व सांस्कृतीक कार्य विभाग, मंत्रालय, मुंबई.
३. महालेखापाल-१ / २ (लेखा परीक्षा / लेखा व अनुज्ञेयता), मुंबई / नागपूर.
४. विभागीय आयुक्त, नाशिक.
५. व्यवस्थापकीय संचालक, महाराष्ट्र पर्यटन विकास महामंडळ, मुंबई
६. संचालक, लेखा व कोषागारे, संगणक कक्ष, नवीन प्रशासकीय इमारत, मुंबई
७. अधिदान व लेखा अधिकारी / निवासी लेखा परीक्षा अधिकारी, मुंबई
८. जिल्हाधिकारी, नाशिक.
९. आयुक्त, नाशिक महानगरपालिका, नाशिक.
१०. जिल्हा कोषागार अधिकारी, नाशिक.
११. मुख्याधिकारी, त्र्यंबक नगरपरिषद, जि.नाशिक
१२. कार्यासन (व्यय-३), वित्त विभाग, मंत्रालय, मुंबई
१३. कार्यासन (नवि-४) / संगणक कक्ष (नवि-३१), नगर विकास विभाग, मंत्रालय, मुंबई
१४. निवड नस्ती (नवि-२५)